



1



2

Парафія свт. Кірила Туровскага, г.Львоў

ЧЫТАННЯ
АДКРЫЦЦЯ СЬВЯТОГА АПОСТАЛА
ЯНА БАГАСЛОВА
У ЧАС ВЯЛІКАГА ПОСТУ У
АЛІТУРГІЙНЫЯ ДНІ

Складзены съвятаром Сяржуком Горбікам
Дзеля служэння ў Беларускам Праваслаўнам Абрадзе

Львоў
2008 л.Б.

ПАНЯДЗЕЛАК ПЕРШАГА ТЫДНЯ ВЯЛІКАГА ПОСТУ

З Адкрыціця сьв. Яна чытаньня (1:1-8)

Адкрыціцё Ісуса Хрыста, якое даў Яму Бог, каб паказаць рабам Сваім, што мае быць неўзабаве. И Ён паказаў, паслаўшы яго праз Свайго анёла рабу Свайму Яну, які съведчыў пра слова Божае і съведчанье Ісуса Хрыста, і што сам бачыў. Дабрашчасны, хто чытае і слухае слова прароцтва гэтага і выконвае напісане ў ім; бо час блізкі. Ян сямі цэрквам, якія ў Азіі: мілата вам і мір ад Таго, Які ёсьць, і быў, і прыйдзе, і ад сямі духаў, што перад тронам Ягоным, і ад Ісуса Хрыста, Які ёсьць съведка верны, Першынец зь мёртвых і «ладар цароў зямных; Яму, Хто палюбіў нас і адмыў нас ад грахоў нашых Крывёю Сваёю, і зрабіў нас царамі і съвятарамі Богу і Айцу Свайму, слава і ўлада на векі вечныя, амін. “Вось, ідзе з хмарамі; і ўгледзіць яго кожнае вока, і тыя, што «пракалолі Яго»; і заплачуць перад Ім усе плямёны зямныя». Так, амін. Я ёсьць Альфа і Амэга, пачатак і канец, кажа Гасподзь, Які ёсьць, і быў, і прыйдзе, Усеўладны.

АЎТОРАК ПЕРШАГА ТЫДНЯ ВЯЛІКАГА ПОСТУ

Адкрыціця сьв. Яна чытаньня (1:9-20)

Я Ян, брат ваш і супольнік у скрусе і ў валадарстве і ў цярпеннях Ісуса Хрыста, быў на востраве, які называецца Патмос, за слова Божае і за съведчанье Ісуса Хрыста. Я быў у духу ў дзень нядзельны і чую за сабою гучны голас, быццам трубны, які казаў: “Я ёсьць Альфа і Амэга, першы і апошні”; тое, што бачыш, напішы ў книгу і пашлі цэрквам, якія ў Азіі: у Эфэс і ў Сымірну, і ў Пергам і ў Фіятыру, і ў Сардыс, і ў Філядэльфію і ў Лаадыкію. Я абярнуўся, каб убачыць, чый голас прамаўляў да мяне; і абярнуўшыся, убачыў сем залатых съветачаў і, пасярод сямі съветачаў, падобнага на Сына Чалавечага, ахінутага ў падыр* і на грудзях аперазанага залатым пасам: галава ў Яго і валасы белыя, як белая воўна, як сьнег; і вочы ў Яго - як полымя вогненнае; і ногі ў Яго падобныя да халкалівану, як распаленая ў печы; і голас у Яго

- як шум водаў вялікіх. Ён трymаў у правіцы Сваёй сем зорак, і з вуснаў ягоных выходзіў востры з двух бакоў меч; і ablічча ў Яго - нібы сонца, што зъяе ў сіле сваёй. И калі я ўбачыў Яго, дык ўпаў да ног Ягоных, нібы мёртвы. И Ён усклаў на мяне правіцу Сваю і сказаў мне: ня бойся; Я ёсьць першы і апошні і жывы; і быў мёртвы, і вось, жывы на векі вечныя, амін; і маю ключы пекла і съмерці. Дык вось, напішы, што ты бачыў, і што ёсьць, і што будзе пасяля гэтага. Таямніца сямі зорак, якія ты бачыў у правіцы Маёй, і сямі залатых съветачаў: сем зорак - анёлы сямі цэркvaў; а сем съветачаў, якія ты бачыў, - сем цэркvaў.

СЕРАДА ПЕРШАГА ТЫДНЯ ВЯЛІКАГА ПОСТУ

Адкрыціця сьв. Яна чытаньня (2:1-7)

Анёлу Эфэскай царквы напішы: так кажа Той, Хто трymае сем зорак у правіцы Сваёй, Хто ходзіць сярод сямі залатых съветачаў: “ведаю дзеі твае і працу тваю, і цярплівасць тваю, і тое, што ты ня можаш трываць распусных, і выпрабаваў тых, якія называюць сябе апосталамі, а яны не такія, і выявіў, што яны хлусы; ты шмат перажываў і маеш цярплівасць, і на імя Маё працеваў і не зьнемагаў. Але маю супроць цябе тое, што ты занядбаў першую любоў тваю. Дык узгадай, адкуль ты ўпаў, і пакайся, і рабі ранейшыя ўчынкі; а калі ня так, дык неўзабаве прыйду да цябе і зрушу съветач твой зь месца ягонага, як не пакаешся. Аднак тое ў табе добрае, што ненавідзіш ты дзеі Мікалайтаў, якія і Я ненавіджу. Хто мае вуха, хай чуе, што Дух кажа цэрквам: хто перамагае, таму дам паспытаць ад дрэва жыцця, што сярод раю Божага”.

ЧАЦЬВЕР ПЕРШАГА ТЫДНЯ ВЯЛІКАГА ПОСТУ

Адкрыціця сьв. Яна чытаньня (2:8-11)

І анёлу Сымірненской царквы напішы: “Так кажа Першы і Апошні, Які быў мёртвы і вось, жывы: ведаю твае дзеі, і скруху, і галечу, - але ж ты багаты, - і праклёны ад тых, якія кажуць пра сябе, што яны Юдэі; але яны не такія, а зборны

сатанінская. Ня бойся нічога, што табе выпадзе перацярпець. Вось, д'ябал будзе ўкідаць з асяродзьдзя вас у цямніцу, каб спакусіць вас, і будзеце мець скруху дзён дзесяць. Будзь верны да съмерці, і дам табе вянок жыцьця. Хто мае вуха (каб чуць), хай чуе, што Дух кажа цэрквам: пераможца не зазнае шкоды ад другое съмерці”.

ПЯТНІЦА ПЕРШАГА ТЫДНЯ ВЯЛІКАГА ПОСТУ

Адкрыцьця сьв. Яна чытаньня (2:12-17)

І анёлу Пергамскай царквы напішы: “Так кажа Той, Хто мае востры з двух бакоў меч: ведаючы твае дзеі, і што ты жывеш там, дзе трон сатаны, і што трymаеш імя Маё, і ня зрокся веры Mae нават у тыя дні, калі ў вас, дзе жыве сатана, забіты верны съведка Мой Анціпа. Але маю крыху супроць цябе, бо ёсьць у цябе там такія, што трymающца вучэнья Валаама, які навучыў Валака ўвесыці ў спакусу сыноў Ізраілевых, каб яны елі ідалаахварнае і любаблуднічалі. Так і ў цябе ёсьць прыхільнікі вучэнья Мікалайтаў, якое Я ненавіджу. Пакайся; а калі ня так, неўзабаве прыйду да цябе і ўступлю зь імі ў бой мечам вуснаў Maix. Хто мае вуха (каб чуць), хай чуе, што Дух кажа цэрквам: пераможцу дам спажываць патаемную манну, і дам яму белы камень і на камені напісане новае імя, якога ніхто ня ведае, акрамя таго, што атрымлівае”.

ПАНЯДЗЕЛАК ДРУГОГА ТЫДНЯ ВЯЛІКАГА ПОСТУ

Адкрыцьця сьв. Яна чытаньня (2:18-29)

І анёлу Фіятырской царквы напішы: “Так кажа Сын Божы, у Якога вочы - як полымя вогненнае, і ногі падобныя да халкалівану: ведаю твае дзеі, і любоў, і служэнне, і веру, і цяпрлівасць тваю, і тое, што апошнія дзеі твае большыя за першыя. Але маю крыху супроць цябе, бо ты патураеш жонцы Езавэлі, якая сябе называе прарочыцай, навучаць і зводзіць у зман рабоў Maix, любаблуднічаць і есьці ідалаахварнае. Я даў ёй часу пакаяцца ў расpusьце яе, але яна

не пакаялася. Вось, Я кідаю яе на ложак і тых, што ў расpusьце зь ёю, у вялікую скруху, калі не пакаюцца ў дзеях сваіх. І дзяцей яе аддам съмерці, і зразумеюць усе цэрквы, што Я Той, Хто выпрабоўвае сэрцы і вантробы; і аддам кожнаму з вас паводле ўчынкаў ваших. А вам і астатнім, хто ў Фіятыры, якія ня трymающца гэтага вучэнья і якія ня ведаюць так званых глыбінёй сатанінскіх, кажу, што не ўскладу на вас іншага цяжару; толькі тое, што маеце, трymайце, пакуль прыйду. Хто перамагае і захоўвае дзеі Mae да канца, таму дам уладу над язычнікамі, і будзе пасьвіць іх жазлом жалезным; і, як посуд гліняны, яны скрышацца, як і Я атрымаў уладу ад Айца Майго; і дам яму зорку золкавую. Хто мае вуха (каб чуць), хай чуе, што Дух кажа цэрквам”.

АЎТОРАК ДРУГОГА ТЫДНЯ ВЯЛІКАГА ПОСТУ

Адкрыцьця сьв. Яна чытаньня (3:1-6)

І анёлу Сардыскай царквы напішы: “Так кажа Той, Хто мае сем духаў Божых і сем зорак: ведаю твае дзеі; ты носіш імя, быццам жывы, але ты мёртвы. Чувай і ўмацоўрай астатніяе блізкае да съмерці; бо я не знаходжу, каб дзеі твае былі дасканалыя прад Богам Maiм. Узгадай, што ты прыняў і чуў, і зберагай і пакайся. Калі ж ня будзеш чуваць, дык Я найду на цябе, як злодзей, і ты ня ўведаеш, а каторай гадзіне найду на цябе. Але ў цябе ў Сардысе ёсьць некалькі чалавек, якія не апаганілі вонраткі сваёй і будуць хадзіць са Mною ў белым, бо яны годныя. Пераможца апранеца ў белае адзеньне; і ня выкраслью імя ягонага з кнігі жыцьця, і вызнаю імя ягонае прад Айцом Maiм і прад анёламі Ягонымі. Хто мае вуха, хай чуе, што Дух кажа цэрквам”.

СЕРАДА ДРУГОГА ТЫДНЯ ВЯЛІКАГА ПОСТУ

Адкрыцьця сьв. Яна чытаньня (3:7-13)

І анёлу Філядэльфійскай царквы напішы: “Так кажа Святы, Праведны, Які мае ключ Давідаў, Які адмыкае - і ніхто не замкне, замыкае - і ніхто не адчыніць: ведаю твае

дзеі; вось, я адамкнуў перад табою дзьверы, і ніхто ня можа зачыніць іх; ты няшмат маеш сілы, і захаваў слова Маё, і ня выракся імя Майго. Вось, Я зраблю, што з сатанінскае зборні, з тых, якія кажуць пра сябе, што яны Юдэі, але самі не такія, а хлусяць, - вось, Я зраблю тое, што яны прыйдуць і паклоняцца перад нагамі тваімі, і ўведаюць, што Я палюбіў цябе. І як ты захаваў слова цярплівасці Маёй, дык і Я захаваю цябе ад гадзіны спакушэння, якая прыйдзе на ўесь сьвет, каб выпрабаваць жыхароў зямлі. Вось, я прыйду неўзабаве; трымай, што маеш, каб хто не ўхапіў вянка твойго. Пераможцу зраблю стаўпом у храме Бога Майго, і ён ужо ня выйдзе вонкі; і напішу на ім імя Бога Майго і імя горада Бога Майго, новага Ерусаліма, які сыходзіць зь неба ад Бога Майго, і імя Маё новае. Хто мае вуха, хай чуе, што Дух кажа цэрквам”.

ЧАЦЬВЕР ДРУГОГА ТЫДНЯ ВЯЛІКАГА ПОСТУ

Адкрыціца сьв. Яна чытаньня (3:14-22)

І анёлу Лаадыкійскай царквы напішы: “Так кажа Амін, съведка верны і сапраўдны, пачатак тварэння Божага: ведаю твае дзеі; ты ні халодны, ні гарачы; о, калі б ты быў халодны альбо гарачы! Але як што ты цёплы, а не гарачы і не халодны, дык выкіну цябе з вуснаў Маіх. Бо ты кажаш: я багаты, разбагацеў і ні ў чым ня маю патрэбы; а ня ведаеш, што ты няшчасны і жалю варты, і ўбогі і съляпы і голы. Раю табе купіць у Мне золата, вагнём ачышчанае, каб табе разбагацець, і белую вопратку, каб апрануцца і каб ня відзён быў сорам галізны тваёй, і масцю памаж вочы твае, каб бачыць. Каго Я люблю, тых выкрываю і караю. Дык вось будзь руплівы і пакайся. Вось, стаю каля дзьвярэй і стукаюся; калі хто пачуе голас Мой і адчыніць дзьверы, увайду да яго і буду вячэраць зь ім, і ён са Мною. Пераможцу дам сесыці са Мною на троне Маім, як і Я перамог і сеў з Айцом Маім на троне Ягоным. Хто мае вуха, хай чуе, што Дух кажа цэрквам”.

ПАНЯДЗЕЛАК ТРЭЦЯГА ТЫДНЯ ВЯЛІКАГА ПОСТУ

Адкрыціца сьв. Яна чытаньня (5:1-5)

І ўбачыў я ў правіцы ў Таго, Хто сядзіць на троне, кнігу, напісаную ўсярэдзіне і звонку, запячатаную на сем пячатак. І ўбачыў я анёла магутнага, Які абвяшчай гучным голасам: хто варты разгарнуць гэтую кнігу і зъняць пячаткі зь яе? І ніхто ня мог, ні на небе, ні на зямлі, ні пад зямлёю, разгарнуць гэтую кнігу, ні зірнуць у яе. І я моцна плакаў па тым, што не знайшлося вартага разгарнуць і чытаць гэтую кнігу, і нават зірнуць у яе. І адзін старац сказаў мне: ня плач, вось, леў з калена Юдавага, корань Давідаў, перамог і можа разгарнуць гэтую кнігу і зъняць сем пячатак яе.

АЎТОРАК ТРЭЦЯГА ТЫДНЯ ВЯЛІКАГА ПОСТУ

Адкрыціца сьв. Яна чытаньня (5:6-10)

І я глянуў, і вось, пасярод трона і чатырох жывых істотаў і сярод старцаў стаяла Ягня нібы заколатае, і мела сем рагоў і сем вачей, якія ёсьць сем духаў Божых, пасланых на ўсю зямлю. І Ён прыйшоў і ўзяў кнігу з правіцы Таго, Хто сядзеў на троне. І калі Ён узяў кнігу, тады чатыры жывыя істоты і дваццаць чатыры старцы ўпалі перад Ягнём, маючи кожны гусьлі і залатыя чары, поўныя фіміяму, якія ёсьць малітвы съвятых; і съпяваюць новую песньню, кажучы: Ты варты ўзяць кнігу і зъняць зь яе пячаткі; бо Ты быў заколаты, і Крывёю Сваёю Ты адкупіў нас Богу з кожнага калена і роду, і народу і племені, і зрабіў нас царамі і съвятарамі Богу нашаму; і мы будзем валадарыць на зямлі!

СЕРАДА ТРЭЦЯГА ТЫДНЯ ВЯЛІКАГА ПОСТУ

Адкрыціца сьв. Яна чытаньня (5:11-14)

І бачыў я, і чуў голас многіх анёлаў вакол трона і жывых істотаў, і старцаў, і лікам іх было процьма цьмы і тысячи тысячаў, якія гаварылі гучным голасам: вартае Ягня заколатае прыняць сілу і багацце, і мудрасць і моц, і гонар і славу і

дабраславеньне! І кожнае стварэньне, якое ёсьць на небе і на зямлі, і пад зямлёю і на моры, і ўсё, што ў іх, чуў я, казала: Таму, Хто сядзіць на троне, і Ягняці дабраславеньне і гонар, і слава і сіла на векі вечныя! І чатыры жывыя істоты казалі: амін! І дваццаць чатыры старцы пакланіліся Таму, Хто жыве ва векі вечныя.

ЧАЦЬВЕР ТРЭЦЯГА ТЫДНЯ ВЯЛІКАГА ПОСТУ

Адкрыціця сьв. Яна чытаньня (6:9-17)

І калі Ён зыняў пятую пячатку, я ўбачыў пад ахвярнікам душы забітых за слова Божае і за съведчанье, якое мелі яны. І залямантавалі яны моцным голасам, кажучы: дакуль, Уладыка святы і праведны, ня судзіш і ня помсьціш жыхарам зямным за кроў нашу? І дадзена было кожнаму зь іх адзеньне белае, і сказана ім, каб яны супакоіліся яшчэ на нядоўгі час, пакуль і саслужнікі іхнія і браты іхнія, якія будуць забітых, як і яны, дапоўняць лік. І калі Ён зыняў шостую пячатку, я зірнуў, і вось, сталася вялікае трасеные зямлі, і сонца счарнела, як валасяніца, і месяц зрабіўся бы кроў, і зоркі нябесныя ўпалі на зямлю, як смакоўніца, патрасаная моцным ветрам скідае нясыпелья смоквы свае. І неба схавалася, ззвіўшыся як сувой; і кожная гара і выспа рушылі зь месцаў сваіх; і цары зямныя і вяльможы, і багатыя і тысячнікі і моцныя, і кожны раб і кожны вольнік схаваліся ў пячоры і ў цясьніны гор, і кажуць гарам і камяням: упадзеце на нас і схавайце нас ад ablічча Таго, Хто сядзіць на троне, і ад гневу Гасподняга; бо прыйшоў вялікі дзень гневу Ягонага, і хто можа выстаяць?

ПЯТНІЦА ТРЭЦЯГА ТЫДНЯ ВЯЛІКАГА ПОСТУ

Адкрыціця сьв. Яна чытаньня (7:9-12)

Пасьля гэтага зірнуў я, і вось, вялікае мнóstва людзей, якога ніхто ня мог палічыць, з усіх плямёнаў і каленаў, і народаў і родаў стаяла перад тронам і перад Ягнём у белым адзеніні і з пальмавымі галінкамі ў руках сваіх. І ўсклікалі

гучным голасам, кажучы: збавеньне Богу нашаму, Які сядзіць на троне, і Ягняці! І ўсе анёлы стаялі вакол трона і старцаў і чатырох жывых істотаў, і ўпалі ніцма перад тронам, і пакланіліся Богу, кажучы: амін! дабраславеньне і слава, і мудрасьць і падзяка, і гонар і сіла і моц Богу нашаму на векі вечныя! Амін.

ПАНЯДЗЕЛАК ЧАЦЬВЁРТАГА ТЫДНЯ ВЯЛІКАГА ПОСТУ

Адкрыціця сьв. Яна чытаньня (7:13-17)

І, пачаўшы прамову, адзін старац спытаўся ў мяне: гэтыя апранутыя ў белую адзежу, хто, і адкуль прыйшлі? Я сказаў яму: ты ведаеш, уладару. І ён сказаў мне: гэта тыя, якія прыйшлі ад вялікае скрухі; яны абмылі вopратку сваю і адблілі вopратку сваю Крывёю Ягняці. За гэта яны цяпер перад тронам Бога і служаць Яму дзень і нач у храме Ягоным, і Той, Хто сядзіць на троне, будзе жыць у іх. Яны ня будуць ужо ні голаду ні смагі цярпець, і ня будзе паліць іх сонца, і ніякая сыпёка; бо Ягня, Якое пасярод трона, будзе пасвіць іх і вадзіць іх на жывыя крыніцы водаў, і вытра Бог кожную съязіну з вачэй іхніх!

АЎТОРАК ЧАЦЬВЁРТАГА ТЫДНЯ ВЯЛІКАГА ПОСТУ

Адкрыціця сьв. Яна чытаньня (8:1-5)

І калі Ён зыняў сёмую пячатку, моўча паўсталі на небе як бы на паўгадзіны. І ўгледзеў я сем анёлаў, якія стаялі перад Богам; і дадзена ім сем трубаў. І прыйшоў іншы анёл і стаў перад ахвярнікам, трymаючы залатое кадзіла; і дадзена было яму багата фіміяму, каб ён з малітвамі ўсіх святых усклаў яго на залаты ахвярнік перад тронам. І ўзынёсься дым фіміяму з малітвамі святых ад рукі анёла перад Богам. І ўзяў анёл кадзіла, і напоўніў яго жарам з ахвярніка, і кінуў на зямлю: і учыніліся галасы і грам§, і маланкі і землятрусы.

СЕРАДА ЧАЦЬВЁРТАГА ТЫДНЯ ВЯЛІКАГА ПОСТУ

Адкрыція сьв. Яна чытаньня (11:1-6)

І дадзена мне трысціна, падобная да жазла, і сказана: устань, абмерай храм Божы і ахварнік, і тых, што пакланяюцца ў ім; а зьнешні двор храма выклочы і не абмірай яго, бо ён дадзены язычнікам: яны будуць таптаць съвяты горад сорак два месяцы. І дам двум съведкам Маім, і яны будуць прарочыць тысячу дзьвесіце шасьцьдзясят дзён, апранутыя ў вярэту. Гэта - дзьве масыліны і два съветачы, што стаяць прад Богам зямлі. І калі хто захоча іх скрыўдзіць, дык вагонь выйдзе з вуснаў іхніх і зжарэ ворагаў іхніх; калі хто захоча іх скрыўдзіць, той мусіць быць забіты. Яны маюць уладу зачыніць неба, каб ня падаў дождж на зямлю ў дні прарочаньня іхняга, і маюць уладу над водамі - ператварыць іх у круё і пабіваць зямлю рознымі пошасьцямі, калі толькі захочуць.

ЧАЦЬВЕР ЧАЦЬВЁРТАГА ТЫДНЯ ВЯЛІКАГА ПОСТУ

Адкрыція сьв. Яна чытаньня (11:7-10)

І калі закончаць яны съвядчаныне сваё, зьвер, які выходзіць зь бездані, павядзе бітву зь імі, і пераможа іх, і трупы іхня пакіне на вуліцы вялікага горада, які духоўна называецца Садома і Егіпет, дзе і Гасподзь наш укрыжаваны. І многія з народаў і каленаў, і родаў і плямёнаў будуць глядзець на трупы іхня тры дні з палавінаю і не дазволяць пакласыці трупы іхня ў магілы. І насельнікі зямнія будуць радавацца з гэтага і весяліцца, і паশлюць дарункі адно аднаму, бо два прарокі гэтыя мучылі насельнікаў зямлі.

ПЯТНІЦА ЧАЦЬВЁРТАГА ТЫДНЯ ВЯЛІКАГА ПОСТУ

Адкрыція сьв. Яна чытаньня (11:15-19)

І сёмы анёл затрубіў, і залуналі на небе гучныя галасы, якія казалі: царства съвету зрабілася Царствам Госпада нашага і будзе валадарыць ва векі вечныя. І дваццаць чатыры старцы, што сядзелі перад Госпадам на тронах сваіх, упалі

ніцма і пакланіліся Богу, кажучы: дзякуем Табе, Госпадзе Божа Ўсеўладны, Які ёсьць і быў і прыйдзеш, што Ты прыняў сілу Тваю вялікую і заваладарыў. І раз'юшыліся язычнікі; і прыйшоў гнеў твой і час судзіць мёртвых і даць адплату рабам Тваім, прарокам і съвятым і тым, што баяцца імя Твайго, малым і вялікім, і пагубіць тых, што губілі зямлю. І расчыніўся храм Божы на небе, і зявіўся каўчэг запавету Ягонага ў храме Ягоным; і ўчыніліся маланкі і галасы, і грымоты і землятрусы і вялікі град.

ПАНЯДЗЕЛАК ПЯТАГА ТЫДНЯ ВЯЛІКАГА ПОСТУ

Адкрыція сьв. Яна чытаньня (14:14-20)

І глянуў я, і вось съветлае воблака, а на воблаку сядзіць падобны да Сына Чалавечага; на галаве ў Яго залаты вянок, і ў руцэ ў яго востры серп. І выйшаў другі анёл з храма і ўсклікнуў гучным голасам да таго, хто сядзеў на воблаку: пусьці серп твой і пажні; бо прыйшоў час жніва; бо жніво на зямлі дасыпела. Той, хто сядзеў на воблаку, кінуў серп свой на зямлю, і зямля была выжата. І другі анёл выйшаў з храма, які быў на небе, таксама з вострым сярпом. І іншы анёл, які меў уладу над вагнём, выйшаў ад ахварніка і зь вялікім крыкам усклікнуў да таго, хто меў востры серп: пашлі востры серп твой і абрэж гронкі вінаграду на зямлі, бо дасыпелі на ім ягады. І кінуў анёл серп свой на зямлю, і абрэзаў вінаград на зямлі, і кінуў у вялікую чавільню гневу Божага. І патаптаны ягады ў чавільні за горадам, і пацякла круё з чавільні аж да вуздэчак конскіх, на тысячу шасьцьсот стадыяў.

АЎТОРАК ПЯТАГА ТЫДНЯ ВЯЛІКАГА ПОСТУ

Адкрыція сьв. Яна чытаньня (15:1-8)

І ўбачыў я іншую азнаку на небе, вялікую і дзівосную - сем анёлаў, якія мелі сем апошніх пошасьцяў, якімі завяршаўся гнеў Божы. І бачыў я нібыта шкляное мора, зъмяшанае з вагнём; і тыя, што перамаглі зъвера і вобраз ягоны, і кляймо ягонае і лічбу імя ягонага, стаяць на гэтым

шкляным моры, трymаючи гусылі Божыя, і сипываюць песьню Майселя, раба Божага, і песьню Ягняці, кажучы: вялікія і дзівосныя дзеі Твае, Госпадзе, Божа «семагутны! праведныя і праўдзівыя шляхі Твае, Цару съвятых! Хто не ўбаіцца Цябе, Госпадзе, і не праславіць імя Твайго? Бо Ты адзін съвяты. Усе народы прыйдуць і схіляцца прад Табою, бо адкрыліся суды Твае. И пасыля гэтага я глянуў, і вось, адчыніўся храм скініі съведчаньня ў небе, і выйшлі з храма сем анёлаў, і мелі яны сем пошасьцяў, адзетыя ў чистыя і съветлыя ільняныя шаты і аперазаныя па грудзях залатымі паясамі. И адна з чатырох жывых істотаў дала сямі анёлам сем залатых чараў, напоўненых гневам Бога, Які живе ва векі вечныя. И напоўніўся храм дымам ад славы Божае і ад сілы Ягонай, і ніхто ня мог увайсці ў храм, пакуль не закончыліся сем пошасьцяў сямі анёлаў.

СЕРАДА ПЯТАГА ТЫДНЯ ВЯЛІКАГА ПОСТУ

Адкрыцця сьв. Яна чытаньня (19:1-10)

Пасыля гэтага я пачуў на небе гучны голас як бы вялікага мноства людзей, які гаварыў: алілуя! Збавеньне і слава, і гонар і сіла Госпаду нашаму, бо праўдзівыя і справядлівыя суды Ягоныя! бо Ён асудзіў тую вялікую любадзейку, якая разбэсціла зямлю любадзействам сваім, і зыскаў за кроў рабоў Сваіх ад рукі яе. И другі раз сказаў: алілуя! И дым ад яе паўставаў на векі вечныя! Тады дваццаць чатыры старцы і чатыры жывыя істоты ўпалі і пакланіліся Богу, Які на троне сядзіць, кажучы: амін, алілуя! И голас з трона зышоў, кажучы: хваленце Бога нашага, усе рабы Ягоныя і хто баіцца Яго, малыя і вялікія! И чуў я нібы голас вялікага мноства людзей, нібы шум водаў многіх, нібы голас грымотаў моцных, якія казалі: алілуя! бо заваладарыў Гасподзь Бог Усёладны. Парадаймася і ўсьцешмася і ўзынясёмце Яму славу; бо настала вясельле Ягняці, і жонка Ягоная падрыхтавала сябе. И дадзена было ёй апрануцца ў вісон чисты і съветлы; а вісон ёсьць праведнасць съвятых. И сказаў мне анёл: напіши:

дабрашчаснікі - пакліканыя на вясельную вячэрУ Ягняці. И сказаў мне: гэта - сапраўдныя слова Божыя. Я ўпаў да ног ягоных, каб пакланіцца яму: але ён сказаў мне: глядзі, не рабі гэтага; я саслужнік табе і братам твайм, якія маюць съведчаньне Ісусава; Богу пакланіся, бо съведчаньне Ісусава ёсьць дух прароцства.

ЧАЦЬВЕР ПЯТАГА ТЫДНЯ ВЯЛІКАГА ПОСТУ

Адкрыцця сьв. Яна чытаньня (19:11-16)

І ўгледзеў я адчыненае неба, і вось конь белы, і верхавец ягоны называецца Верны і Праўдзівы, Які праведна судзіць і ваюе. Вочы ў Яго як полымя вогненнае, і на галаве ў Яго многа дыядэмай; Ён меў імя напісане, якога ніхто ня ведаў, акрамя Яго Самога; Ён быў апрануты ў адзеньне акрываўлене. Імя Яму: Слова Божае. И войскі нябесныя ішлі съследам за Ім на конях белых, апранутыя ў вісон белы і чисты. А з вуснаў Ягоных выходзіць востры меч, каб ім пасякаць народы. Ён пас іх жазлом жалезным; Ён топча чавільню віна лютасці і гневу Бога «сёйладнага. На адзеньні і на съцягне ў Яго напісаны імя: Цар цароў і Гасподзь тых, што валадарыць.

ПЯТНІЦА ПЯТАГА ТЫДНЯ ВЯЛІКАГА ПОСТУ

Адкрыцця сьв. Яна чытаньня (20:1-6)

І ўгледзеў я анёла, што сыходзіў з неба, які меў ключ да бездані і вялікі ланцуг у сваёй руцэ. Ён узяў цмока, зъмей адвежнага, які ёсьць д'ябал і сатана і скаваў яго на тысячу гадоў, і ўкінуў яго ў бездань, і ўвязыніў яго, і паклаў над ім пячатку, каб ня зводзіў ужо народы, пакуль ня мінецца тысяча гадоў; а пасыля гэтага ён павінен быць вызвалены на кароткі час. И ўгледзеў я троны і тых, што сядзелі на іх, якім дадзена было судзіць, і душы абезгалоўленых за съведчаньне Ісуса і за слова Божае, якія не пакланіліся зъверу, ні образу ягонаму, і не прынялі кляйма на лоб свой і на руку сваю. Яны ажылі і валадарылі з Хрыстом тысячу гадоў; а рэшта памерлых не

ажылі, пакуль ня мінецца тысяча гадоў. Гэта - першае ўваскрэсеньне. Дабрашчасны і святы, хто мае ўдзел ва ўваскрэсеньні першым: над імі съмерць другая ня мае ўлады, але яны будуць съятарамі Бога і Хрыста і будуць валадарыць зь Ім тысячу гадоў.

ВЯЛІКІ ПАНЯДЗЕЛАК

Адкрыціця сьв. Яна чытаньня (20:11-15)

І ўгледзеў я вялікі белы трон і Таго, Хто сядзеў на ім, ад аблічча Якога ўцякала неба і зямля, і не знайшлося ім месца. І ўгледзеў я мёртвых, малых і вялікіх, якія стаялі перад Богам, і кнігі разгонутыя былі; і іншая кніга разгорнутая, якая ёсьць кніга жыцця; і суджаны былі мёртвия, згодна з напісаным у кнігах, паводле ўчынкаў сваіх. Тады аддало мора мёртвых, што былі ў ім, і съмерць і пекла аддалі мёртвых, якія былі ў іх; і суджаны быў кожны паводле ўчынкаў сваіх, і съмерць і пекла ўкінуты ў возера вогненнае. Гэта - съмерць другая. І хто ня быў запісаны ў кнізе жыцця, той быў укінуты ў возера вогненнае.

ВЯЛІКІ АЎТОРАК

Адкрыціця сьв. Яна чытаньня (21:1-7)

І ўгледзеў я новае неба і новую зямлю; бо ранейшае неба і ранейшая зямля мінулі, і мора ўжо няма. І я, Ян, угледзеў съвяты горад Ерусалім, новы, які сыходзіў ад Бога зь неба, падрыхтаваны як нявеста, убраная для мужа свайго. І пачуў я гучны голас зь неба, які казаў: вось, скінія Бога зь людзьмі, і Ён будзе жыць зь імі; яны будуць Ягоным народам, і Сам Бог зь імі будзе Богам іхнім, і ўтрэ Бог кожную сълязіну з вачэй іхніх, і съмерці ня будзе ўжо; ні плачу, ні енку, ні хваробы ўжо ня будзе; бо ранейшае праішло. І сказаў Той, Хто сядзеў на троне: вось твару ўсё новае. І кажа мне: напіши; бо слова гэтая праўдзівыя і слушныя. І сказаў мне: збылося! Я ёсьць Альфа і Амэга, пачатак і канец; сасьмягламу дам задарма з

крыніцы вады жывое; Пераможца спадкуе ўсё, і буду яму Богам, і ён будзе Мне сынам.

ВЯЛІКАЯ СЕРАДА

Адкрыціця сьв. Яна чытаньня (21:10-11; 22-27)

І ўзынёс мяне ў духу на вялікую і высокую гару і паказаў мне вялікі горад, съвяты Ерусалім, які сыходзіў зь неба ад Бога: ён мае славу Божую; съветласць ягоная падобная да каштоўнага каменя, як бы да каменя ясьпісу қрышталёвага; А храма я ня бачыў у ім, бо Гасподзь Бог Усеўладны - храм Ягоны, і Ягняці. І горад ня мае патрэбы ні ў сонцы, ні ў месяцы на асьвятленыне сваё; бо слава Божая асьвятліла яго, і съветач ягоны - Ягня. Выратаваныя народы будуць хадзіць у съвятыле ягоным, і цары зямнія прынясуць у яго славу і гонар свой. Брамы ягоныя ня будуць замыкацца ўдзень, а ночы там ня будзе. І прынясуць у яго славу і гонар народаў; і ня ўвойдзе ў яго нічога нячыстага, і ніхто, аддадзены погані і хлусыні, а толькі тыя, якія запісаны ў кнізе жыцця.

